

**Azərbaycan Respublikası Energetika Nazirliyinin
Apellyasiya Şurası**

Q T R A R № 1

Bakı şəhəri

05 may 2020-ci il

Azərbaycan Respublikası Energetika Nazirliyinin Apellyasiya Şurası (bundan sonra - Şura) namizəd Kamilli Samir İlqar oğlunun dövlət qulluğuna qəbulla bağlı keçirilən müsahibənin nəticəsində narazılığı barədə 03.03.2020 tarixli EN-02-K-602/82/20 nömrəli şikayətinə baxaraq aşağıdakılardır

M Ü E Y Y E N E T D İ :

Namizəd Kamilli Samir İlqar oğlu Azərbaycan Respublikasının Energetika Nazirliyinin Maliyyə və təminat şöbəsinin Maliyyə və ucot sektorunun aparıcı məsləhətçi vəzifəsi üzrə 13 yanvar 2020-ci il tarixində Dövlət İmtahan Mərkəzi tərəfindən elan edilmiş müsabiqənin müsahibə mərhələsində iştirak etmiş və 14.3 bal toplayaraq müvafiq vəzifəyə uyğun hesab edilməmişdir.

S.Kamilli Dövlət İmtahan Mərkəzinin qərarından narazı qaldığını bildirərək, müsahibə materiallarının araşdırılması məqsədilə video çekilişə yenidən baxılmasını xahiş etmişdir.

Bələliklə, vətəndaşın şikayəti Şuranın icraatına qəbul edilərək 05 may 2020-ci il tarixli iclasın gündəliyinə daxil edilmişdir. Şuranın iclasında aparılan müzakirələrdə, eyni zamanda müsahibənin video çekilişinə baxılan zaman müəyyən edilmişdir ki, S.Kamilli ilə aparılmış müsahibə zamanı qanunvericiliyin tələbləri, o cümlədən Azərbaycan Respublikası Prezidentinin 2017-ci il 21 iyun tarixli 1480 nömrəli Fermanı ilə təsdiq edilmiş "Dövlət qulluğu vəzifəsinin tutulması məqsədi ilə müsahibə keçirilməsi Qaydası"nın tələbləri pozulmamış, eyni zamanda obyektivliyə əməl olunmaqla qərəzliliyə yol verilməmişdir. Bununla da, işin faktiki halları və qanunvericiliyin müvafiq müddəaları nəzərə alınmaqla şikayətin təmin edilməməsi qərara alınmışdır.

"İnzibati icraat haqqında" Qanunun 24.1-ci maddəsinin tələbinə əsasən inzibati orqan inzibati icraat zamanı işin düzgün həlli üçün əhəmiyyət kəsb edən bütün faktiki halları hərtərəfli, tam və obyektiv araşdırmağa borcludur.

Həmin Qanunun 79.4-cü maddəsinə əsasən şikayət instansiyasının şikayet üzrə qərarı həm işdə olan, həm də əlavə təqdim olunmuş sübutlara əsaslanmalıdır.

Yuxarıda göstərilənləri nəzərə alaraq, Azərbaycan Respublikası Prezidentinin 3 fevral 2016-ci il tarixli 762 nömrəli Fermanı ilə təsdiq edilmiş "Mərkəzi icra hakimiyyəti orqanlarının Apellyasiya Şuraları haqqında Nümunəvi Əsasnamə"nin 7.3.1-ci yarımbəndini rəhbər tutaraq, Energetika Nazirliyinin Apellyasiya Şurası

QƏRARA ALIR:

1. Kamilli Samir İlqar oğlunun dövlət qulluğuna qəbulla bağlı keçirilmiş müsahibənin nəticəsindən narazılılığı barədə şikayəti təmin edilməsin.
2. Müsabiqə Komissiyasının Kamilli Samir İlqar oğlu barəsində qəbul etdiyi qərar güvvədə saxlanılsın.
3. Qərarın surəti məlumat üçün Kamilli Samir İlqar oğluna göndərilsin.
4. Qərardan onun təqdim olunduğu vaxtdan 30 gün müddətində məhkəməyə şikayət verilə bilər.

**Azərbaycan Respublikası
Energetika Nazirliyinin
Apellyasiya Şurasının sədri**



Samir Veliyev